



سوال

(51) متعہ النساء حرام ہے

جواب

السلام علیکم ورحمۃ اللہ وبرکاتہ

ایک شیعہ نے سوال پوچھا ہے کہ متعہ حرام ہے تو لونڈی سے بغیر نکاح کئے ہم بستری کرنا کیا جائز کام ہے؟ (محمد انور راولپنڈی)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

امام ابن شہاب الزہری رحمۃ اللہ علیہ نے عبد اللہ بن محمد بن علی بن ابی طالب رضی اللہ تعالیٰ عنہ اور حسن بن محمد بن علی بن ابی طالب رحمۃ اللہ علیہ دونوں سے روایت کی، ان دونوں نے اپنے والد (امام) محمد بن علی بن ابی طالب رحمۃ اللہ علیہ (ابن الحنفیہ) سے روایت بیان کی، انھوں نے اپنے والد (سیدنا امیر المؤمنین) علی بن ابی طالب رضی اللہ تعالیٰ عنہ سے روایت بیان کی کہ:

"آن رسول اللہ صلی اللہ علیہ وسلم نبی عن متعہ النساء لوم خیبر"

"بے شک رسول اللہ صلی اللہ علیہ وسلم نے خیبر کے دن عورتوں کے متعہ سے منع فرمادیا۔ (موطا امام مالک روایت صحیحی 2/542 ح 1178 روایت ابن القاسم بتحقیقی 64 وسندہ صحیح الزہری صرح بالسماع کتاب الام للشافعی 5/79 ح 1634، مسند احمد 1/79 ح 593 صحیح بخاری 5115 باختلاف یسر وسندہ صحیح، صحیح مسلم 1407 ترقیم دارالسلام 3431)

اس حدیث کے راوی محمد بن ابی طالب رحمۃ اللہ علیہ (عرب ابن الحنفیہ) "ثقہ عالم" تھے۔ دیکھئے تقریب التہذیب (6157)

ماقتانی شیعہ نے بھی انھیں ثقہ قرار دیا ہے۔ دیکھئے تنقیح المقال (ج 1 ص 133 ت 10433)

عبد اللہ بن محمد بن علی بن ابی طالب رحمۃ اللہ علیہ ثقہ تھے۔ دیکھئے تقریب التہذیب (3593)

انھیں ابن سعد امام عجمی رحمۃ اللہ علیہ، اور حاکم ابن حبان رحمۃ اللہ علیہ وغیر ہم نے ثقہ کہا ہے دیکھئے طبقات ابن سعد (5/328) تاریخ العجمی (881) اور کتاب الثقات لابن حبان (7/2)



حسن بن محمد علی بن ابی طالب رحمۃ اللہ علیہ ثقہ فقیہ تھے دیکھئے تقریب التہذیب (1284)

انہیں امام عیسیٰ رحمۃ اللہ علیہ (الثقات، التاريخ 286) اور حافظ ابن حبان رحمۃ اللہ علیہ (الثقات 4/122) نے ثقہ قرار دیا۔ امام دارقطنی رحمۃ اللہ علیہ نے فرمایا: "وہو صحیح الحدیث" اور وہ صحیح حدیثیں بیان کرنے والے تھے۔ (الموتلف والمختلف 2/748)

امام ابن شہاب الزہری رحمۃ اللہ علیہ نے عبد اللہ اور حسن دونوں سے "انخبرنی" کہہ کر سماع کی تصریح کر دی۔ (دیکھئے صحیح بخاری 5115)

اس صحیح حدیث کے علاوہ بھی بہت سی صحیح حدیثوں سے شیعوں والے متعہ (متعہ النساء) حرام ہونا ثابت ہے۔ مثلاً:

1- سیدنا سلمہ بن الاکوع رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے (فتح مکہ کے بعد) او طاس والے سال تین (دن) متعہ کی اجازت دی۔ پھر اس کے بعد اس سے منع کر دیا۔ (صحیح مسلم: 1405 ترقیم دارالسلام: 3418)

2- سیدنا سبرہ بن معبد الجہنی رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"يا أيها الناس! إنى قد كنت أذن لكم فى الاستمتاع من النساء وإن اللہ قد حرم ذلك إلی یوم القیامة"

"اے لوگو! میں نے تمہیں عورتوں کے ساتھ متعہ کرنے کی اجازت دی تھی اور بے شک اللہ نے اسے قیامت کے دن تک حرام قرار دیا ہے۔ (صحیح مسلم: 1405 ترقیم دارالسلام: 3422)

یہ حدیث انہوں (سیدنا سبرہ رضی اللہ تعالیٰ عنہ) نے (پست اللہ) کے رکن اور دروازے کے پاس بیان کی تھی۔

3- سیدنا ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

نکاح طلاق عدت اور میراث نے متعہ کو حرام اور ختم کر دیا ہے۔ (صحیح ابن حبان الاحسان 4137 وسندہ حسن دوسرا نسخہ 4149 والموارد 1267)

اس حدیث کے راوی مؤمل بن اسماعیل رحمۃ اللہ علیہ جمہور کے نزدیک ثقہ و صدوق تھے لہذا ان پر جرح مردود ہے اور ان کی حدیث امام سفیان ثوری سے صحیح اور دوسروں سے حسن لذاتہ ہوتی ہے۔ (دیکھئے میری کتاب علمی مقالات ج 1 ص 417-426)

4- امام سالم بن عبد اللہ بن عمر رحمۃ اللہ علیہ سے روایت ہے کہ ایک آدمی نے (سیدنا) عبد اللہ بن عمر رضی اللہ تعالیٰ عنہ سے متعہ کے بارے میں پوچھا تو انہوں نے کہا: حرام ہے۔ اس نے کہا: فلاں تو اس میں یہ کہتا ہے۔ پس انہوں (رضی اللہ تعالیٰ عنہ) نے فرمایا:

"واللہ لقد علم أن رسول اللہ صلی اللہ علیہ وسلم حرم ما یوم خیبر وما کنا مسافین"

"اللہ کی قسم! وہ جانتا ہے کہ بے شک رسول اللہ صلی اللہ علیہ وسلم نے اسے خیبر والے دن حرام قرار دیا تھا اور ہم زانی نہیں تھے۔ (السنن الکبریٰ للبیہقی 7/202 وسندہ صحیح)

5- سیدنا عمر رضی اللہ تعالیٰ عنہ نے فرمایا: بے شک رسول اللہ صلی اللہ علیہ وسلم نے ہمیں تین دفعہ متعہ کی اجازت دی تھی پھر اسے حرام کر دیا۔ اللہ کی قسم! اگر مجھے کسی شادی شدہ شخص کے بارے میں معلوم ہو کہ اس نے متعہ کیا ہے تو میں اسے زخم کروں گا۔ (سنن ابن ماجہ 1963 وسندہ حسن البحر الزخار للبرہار 183)

سیدنا علی رضی اللہ تعالیٰ عنہ متعہ النساء کو جائز نہیں سمجھتے تھے جیسا کہ صحیح روایت میں آیا ہے۔ علی رضی اللہ تعالیٰ عنہ سے ایک آدمی کا ذکر کیا گیا کہ وہ متعہ النساء کو جائز سمجھتا ہے



تو (سیدنا) علی رضی اللہ تعالیٰ عنہ نے اسے کہا:

"إنک امرؤ نائم" تو بیوقوف آدمی ہے"

(مسند ابی عوانہ ج 2/276 ح 3298 و سنہ صحیح السنن الکبریٰ للبیہقی 7/202 و سنہ صحیح نیز دیکھئے صحیح مسلم 1407 ترقیم دار السلام: 3423)

سیدنا عمر رضی اللہ تعالیٰ عنہ نے بھی عورتوں والے متعہ سے منع کیا۔ (دیکھئے صحیح مسلم: 1405 ترقیم دار السلام: 3417)

سیدنا عبداللہ بن الزبیر رضی اللہ تعالیٰ عنہ بھی متعہ النساء کے سخت مخالف تھے۔ (دیکھئے صحیح مسلم: 1406 ترقیم دار السلام: 3429)

سیدنا عبداللہ بن عباس رضی اللہ تعالیٰ عنہ پہلے متعہ النساء کو جائز سمجھتے تھے لیکن بعد میں انہوں نے اس سے رجوع کر لیا تھا لہذا ان کی طرف سے جواز کا فتویٰ منسوخ ہے۔

مشہور ثقہ تابعی امام ربیع سبرہ رحمۃ اللہ علیہ سے روایت ہے کہ:

"مات ابن عباس حتی رجع عن ہذہ الفتیاء"

"ابن عباس (رضی اللہ تعالیٰ عنہ) نے فوت ہونے سے پہلے اس (متعہ النکاح کے) فتوے سے رجوع کر لیا تھا۔ (مسند ابی عوانہ طبعہ جدیدہ ج 2 ص 273 ح 3284 و سنہ صحیح)

فائدہ: امام عبدالملک بن عبدالعزیز بن جریج رحمۃ اللہ علیہ نے فرمایا:

"اشہد وأنی قدر رجعت عنہا"

"گواہ رہو کہ میں نے اس (متعہ النکاح) سے رجوع کر لیا ہے۔ (مسند ابی عوانہ ج 2/279 ح 3313 و سنہ صحیح)

سیدنا ابن عباس رضی اللہ تعالیٰ عنہ کے رجوع کرنے کے بعد صحابہ کرام رضوان اللہ عنہم اجمعین کا متعہ النساء کی حرمت پر اجماع ہو گیا۔ دیکھئے شرح معانی الآثار للطحاوی (2/27 دوسرا نسخہ 3/27)

مشہور ثقہ تابعی امام سعید بن المسیب رحمۃ اللہ علیہ نے فرمایا:

"لَسَخَتْ التَّيْتَةُ آيَةَ الْمِيرَاثِ"

متعہ کو میراث نے منسوخ کر دیا۔ (مصنف ابن ابی شیبہ ج 4/292 ح 17064 و سنہ صحیح)

امام مکحول الشافعی رحمۃ اللہ علیہ سے پوچھا گیا: ایک آدمی نے ایک عورت سے خاص مقرر وقت تک کے لیے نکاح (یعنی متعہ) کیا؟ تو انہوں نے جواب دیا:

"ذَکَ الرِّثَاءُ" یہ زنا ہے۔ (مصنف ابن ابی شیبہ ج 4/294 ح 17072 و سنہ صحیح)

یہ ہیں وہ روایات لجام صحابہ اور آثار جن کی بنا پر متعہ النساء کو اہل سنت حرام کہتے ہیں۔ شیعہ (روافض سبانیہ) کی کتب روایات میں بھی حرمت متعہ کی روایات موجود ہیں۔



مثلاً ابو جعفر محمد بن الحسن الطوسی (متوفی 460ھ) نے سیدنا علی بن ابی طالب رضی اللہ تعالیٰ عنہ سے نقل کیا: "

"حرم رسول اللہ صلی اللہ علیہ وآلہ یوم خیبر لحوم الحمر الابلیة ونکاح المتعة"

"رسول اللہ صلی اللہ علیہ وسلم نے گھر یلو گدھوں کے گوشت اور نکاح متعہ کو حرام قرار دیا۔ (الاستبصار فیما اختلف من الانبار ج 3 ص 202 نیز دیکھئے زیدی شیعوں کی مندرجہ زید ص 271)

طوسی نے اس روایت کو التقیہ پر محمول کیا ہے لیکن ہمارے لیے طوسی کا کلام حجت نہیں بلکہ رسول اللہ صلی اللہ علیہ وسلم کا فرمان حجت ہے لہذا یہ عبارت تقیہ پر محمول نہیں بلکہ حرمت متعہ پر واضح دلیل ہے نیز اس روایت کو طوسی کا شاذ قرار دینا بھی غلط ہے کیونکہ یہ روایت صحیح احادیث کے بالکل مطابق ہے:

تنبیہ: شیعہ کا درج بالا بطور الزام پیش کیا گیا ہے ہمارے لیے اہل سنت کی کتب احادیث کی روایات معتبرہ کافی ہیں اور شیعہ کتب روایات پر ان کے موضوع مردود اور ضعیف ہونے کی وجہ سے کوئی اعتماد نہیں الایہ کہ وہ روایات اہل حق کی بیان کردہ احادیث صحیحہ کے موافق ہوں۔

امام ابن شہاب الزہری رحمۃ اللہ علیہ نے فرمایا:

"ما رأیت قوماً أشبه بالنصارى من السبئية"

"میں نے (اپنے زمانے میں) سبائیوں سے زیادہ نصاریٰ سے مشابہ کوئی قوم نہیں دیکھی۔ اس اثر کے راوی امام احمد بن یونس رحمۃ اللہ علیہ نے فرمایا: (بہم الرافضیة) وہ (یعنی سبائیوں سے مراد) رافضی ہیں۔ (الشریعہ للاجری ص 955 ج 2028 وسندہ صحیح)

اب سوال کے دوسرے حصے کا جواب پیش خدمت ہے:

اللہ تعالیٰ نے فرمایا:

وَالَّذِينَ يُمِلُّوهُمُ وَيَجْمَعُونَ حَقْلَهُمْ ۚ وَإِلَّا عَلَىٰ آزُودٍ يَحْمِلُونَ ۚ أَوْ مَالِكًا لِّبَنَاتِهِمْ فَأَتَمَّ غَيْرَ مُلْمِئِينَ ۚ فَمَنْ ابْتغىٰ وَرَاءَ ذَلِكَ فَأُولَٰئِكَ يُمِ الْعَادُونَ ۚ ... سورة المؤمنون

"اور وہ (مومنین) اپنی شرمگاہوں کی حفاظت کرتے ہیں، سوائے اپنی بیویوں اور لونڈیوں کے، پس اس میں ان پر کوئی ملامت نہیں ہے۔ پھر جس نے اس کے علاوہ کوئی دوسری (چیز) طلب کی تو یہی لوگ سرکش ہیں۔"

اس آیت سے معلوم ہوا کہ مالک کا اپنی زر خرید لونڈی سے جماع کرنا جائز ہے اور وہ اس کی بیوی کے حکم میں ہونے کی وجہ سے اس کے لیے حلال ہے۔

یاد رہے کہ سابقہ زمانوں میں لونڈیاں اور غلام ہوتے تھے۔ لونڈی کا خریدنا ہی اس کے ساتھ نکاح ہے الایہ کہ اس کا مالک کوئی تخصیص کر دے۔

عصر حاضر میں اسلامی حکومت (خلافت اسلامیہ) کے خاتمے اور بعض وجوہ (اعذار) سے دنیا میں غلام اور لونڈیاں موجود نہیں ہیں۔ آیت مذکورہ کے الفاظ سے دو قسم کے ازواجی تعلقات کا ثبوت واضح ہے۔

(1) بیویاں (2) لونڈیاں۔ ان کے علاوہ متعہ النساء اور مشت زنی وغیرہ کا کوئی ثبوت نہیں لہذا:

فَمَنْ ابْتغىٰ وَرَاءَ ذَلِكَ فَأُولَٰئِكَ يُمِ الْعَادُونَ ۚ ... سورة المعارج ۳۱



کی روسے یہ حرام ہیں۔ منتظر النساء بعض مقامات پر عارضی طور پر جائز ہوا تھا۔ پھر بعد میں اسے فسخ کر کے قیامت تک کے لیے حرام کر دیا گیا۔ (14 جنوری 2010ء)

هذا ما عندي والله اعلم بالصواب

فتاویٰ علمیہ

جلد 3 - نکاح و طلاق کے مسائل - صفحہ 166

محدث فتویٰ